



महाराष्ट्र शासन राजपत्र

असाधारण

प्राधिकृत प्रकाशन

वर्ष ३, अंक ३]

बुधवार, जानेवारी ११, २०१७/पौष २१, शके १९३८

[पृष्ठे २, किंमत : रुपये १८.००

स्वतंत्र संकलन म्हणून फाईल करण्यासाठी प्रत्येक विभागाच्या पुरवणीला वेगळे पृष्ठ क्रमांक दिले आहेत.

भाग एक-अ—नागपूर विभागीय पुरवणी

(भाग ४-ब मध्ये प्रसिद्ध करण्यात आलेले आहेत त्यांव्यतिरिक्त) केवळ नागपूर विभागाशी संबंधित असलेले महाराष्ट्र जिल्हा परिषदा व पंचायत समित्या, ग्रामपंचायती, नगरपालिका बरो, जिल्हा नगरपालिका, प्राथमिक शिक्षण व स्थानिक निधी लेखापरीक्षा अधिनियम या अन्वये काढण्यात आलेले आदेश व अधिसूचना.

भाग १-अ (असा.) (ना. वि. पु.), म. शा. रा., अ. क्र. ५.

जिल्हाधिकारी, यांजकडून

वाचा :- शासन, ग्रामविकास व जलसंधारण विभाग अधिसूचना क्रमांक पंसनि-२०१६-प्र. क्र. ५८ (२)-पंरा-२, दिनांक १६-०६-२०१६.

आदेश

क्रमांक साशा-कार्या-१२-टे-१-जिपपंसनि-७७-२०१७.—

ज्याअर्थी, महाराष्ट्र शासन, ग्रामविकास व जलसंधारण विभाग अधिसूचना क्रमांक पंसनि-२०१६-प्र.क्र. ५८(२)-पंरा-२, दिनांक १६-०६-२०१६ अन्वये महाराष्ट्र जिल्हा परिषदा (अध्यक्ष, उपाध्यक्ष आणि विषय समित्यांचे सभापती) आणि पंचायत समित्या (सभापती व उपसभापती) (पदाचे आरक्षण व निवडणूक) नियम, १९६२ च्या नियम २ फ (२) (५) मधील तरतुदीनुसार अनुसूचित जाती, अनुसूचित जमाती, नागरिकांचा मागासवर्ग प्रवर्ग (विमुक्त जाती व भटक्या जमातीसह) आणि महिला (अनुसूचित जाती, अनुसूचित जमाती, नागरिकांचा मागासवर्ग प्रवर्ग यामधील महिलासह) यांच्यासाठी राखून ठेवावयाच्या पंचायत समित्यांच्या (भारताच्या संविधानाच्या अनुच्छेद २४४ अन्वये राष्ट्रपतींनी जाहीर केलेल्या अनुसूचित क्षेत्रात पूर्णतः येणा-या पंचायत समिती वगळून) सभापतीच्या पदाचे चंद्रपूर जिल्ह्यात वाटप करण्यात आले आहे;

आणि ज्याअर्थी, उक्त नियम, २ (फ) पोटनियम (२) अ व ब (३) मधील तरतुदीनुसार अनुसूचित जाती व अनुसूचित जमातीसाठी राखून ठेवावयाची पदे अशा जाती किंवा जमातीच्या लोकसंख्येची पंचायत समितीच्या एकूण लोकसंख्येची टक्केवारी सर्वात अधिक असेल (सन २००२ ते २०१४ यावर्षी आरक्षित झालेल्या पंचायत समिती वगळून) पंचायत समितीपासून सुरुवात करून उतरत्या क्रमाने आरक्षण वितरीत करण्यात आले;

आणखी ज्याअर्थी, उक्त नियम २ फ (क) अ व ब मधील तरतुदीनुसार नागरिकांचा मागासवर्ग प्रवर्गासाठी राखून ठेवावयाची पदे (सन २००२ ते २०१४ यावर्षी आरक्षित झालेल्या पंचायत समिती वगळून) जिल्ह्यातील पंचायत समित्यांमध्ये सोडत काढून वितरीत करण्यात आले. तसेच उक्त नियम २ फ पोटनियम (५) अ व ब मधील तरतुदीनुसार महिलासाठी राखून ठेवावयाची पदे (यापूर्वी सन २००२ ते २०१४ वर्षांचे आरक्षण वगळून) सोडत काढून वितरीत करण्यात आले.

त्याअर्थी, आता, महाराष्ट्र जिल्हा परिषदा (अध्यक्ष, उपाध्यक्ष आणि विषय समित्यांचे सभापती) आणि पंचायत समित्या (सभापती व उपसभापती) (पदाचे आरक्षण व निवडणूक) नियम, १९६२ चे नियम २ क मधील पोटनियम २ (अ), ३ (अ), ४ (अ) व ५ (अ) अन्वये प्राप्त झालेल्या अधिकाराचा वापर करून मी, चंद्रपूर जिल्ह्याचा जिल्हाधिकारी, याद्वारे चंद्रपूर जिल्ह्यातील पंचायत समितीच्या सभापतीची पदे अनुसूचित जाती, अनुसूचित जमाती,

नागरिकांचा मागासवर्ग प्रवर्ग (विमुक्त जाती व भटक्या जमातीसह) बिनराखीव/अनारक्षित आणि महिला (अशा जाती, जमाती आणि नागरिकांचा मागासवर्ग प्रवर्ग यामधील महिलासह) अनुसूचीच्या स्तंभ (२) समोर दर्शविलेल्या पदाचे स्तंभ (३) मधील पंचायत समितीकरिता राखीव पदे म्हणून अधिसूचित करित आहे.

अनुसूची

अ. क्र.	पंचायत समिती सभापती पदाचे आरक्षणाचा प्रकार	पंचायत समितीचे नाव
(१)	(२)	(३)
१	अनुसूचित जाती	भद्रावती
२	अनुसूचित जाती (महिला)	मूल
३	अनुसूचित जमाती	सिंदेवाही
४	अनुसूचित जमाती (महिला)	चिमूर, जिवती
५	नागरिकांचा मागासवर्गाचा प्रवर्ग (विमुक्त जाती व भटक्या जमातीसह)	नागभीड, कोरपना
६	नागरिकांचा मागासवर्गाचा प्रवर्ग (महिला)	चंद्रपूर, ब्रम्हपुरी
७	सर्वसाधारण	गोंडपिपरी, बल्लारपूर व राजुरा
८	सर्वसाधारण (महिला)	सावली, पोंभूर्णा व वरोरा

शासकीय अधिसूचना, ग्रामविकास व जलसंधारण विभाग, क्रमांक शासन, ग्रामविकास व जलसंधारण विभाग अधिसूचना क्रमांक पंसनि-२०१६-प्र. क्र. ५८(२)-पंरा-२, दिनांक १६-०६-२०१६ अन्वये अधिसूचित पंचायत समितीच्या बाबतीत त्यांना सध्या लागू असलेल्या आरक्षणाची मुदत समाप्तीच्या दिनांकापासून लगतच्या दिवसापासून सुरु होणा-या कालावधीकरिता लागू राहील.

चंद्रपूर :
दिनांक १० जानेवारी २०१७.

आशुतोष सलिल,
जिल्हाधिकारी, चंद्रपूर.